

**Conversion in Regular Temporary
Establishment :- Shri. Subhash Radake
& Other two worker , working under
Superintending Engineer, Jayakwadi
Project Circle, Aurangabad**

**कार्यव्ययी व रोजंदारी आस्थापनेवरील पदाचे
अस्थायी आस्थापनेवरील पदामध्ये रुपांतरण
अधिक्षक अभियंता, जायकवाडी प्रकल्प मंडळ.
औरंगाबाद- सर्वश्री.सुभाष रडके व इतर २
कामगार.**

महाराष्ट्र शासन

जलसंपदा विभाग,

शासन निर्णय क्रमांक:- रुअआ- २०१०/(१०७/१०)/आ (काम)

मंत्रालय, मुंबई ४०० ०३२.

दिनांक:- ३०/१२/२०११

पहावे: १) शासन निर्णय, सार्वजनिक बांधकाम विभाग, क्र: रु.अ.आ. १५९६/२२८/सेवा-५,
दिनांक- २४. ०४. २००१.

२) अधिक्षक अभियंता, जायकवाडी प्रकल्प मंडळ, औरंगाबाद, यांचे पत्र क्र:जाप्रमं/आ-३/२१६६,
दिनांक- ०९. ०६.२०११.

प्रस्तावना:-

श्री.सुभाष गंगाधर रडके, श्री.आबाराव राजाराम डिकळे व श्री.अंबादास गुणाजी वानखेडे हे अधिक्षक अभियंता, जायकवाडी प्रकल्प मंडळ, औरंगाबाद अंतर्गत जायकवाडी प्रकल्प बांधकाम विभाग क्र.-११, परभणी येथे अनुक्रमे दिनांक- ०३.१२.१९७९, दिनांक-०१.११.१९८० व दिनांक-२५.०५.१९८१ रोजी 'मजूर' म्हणून रुजू झाले. त्यानंतर त्यांना अतिरिक्त ठरवल्यानंतर कामगार कपातनुसार अनुक्रमे दिनांक-१२.११.१९८५, दिनांक-१२.११.१९८५ व दिनांक-१४.११.१९८५ पासून कामावरून कमी करण्यात आले. जायकवाडी प्रकल्पावरील काही कपात कामगारांनी (श्री.रामा सोनाभाडु गायकवाड व इतर २३ कामगार) मा.उच्च न्यायालयात दाखल केलेल्या याचिका क्र.१०११/८५ मध्ये दिलेल्या निर्णयानुसार श्री.रडके, श्री. वानखेडे व श्री.डिकळे यांना दि. ०१.०२.१९९० पासून कामावर घेण्यात आले. सर्वश्री. सुभाष रडके व इतर ३ यांनी दिनांक-०१.०२.१९९० पासून शासन सेवेत कायम करून त्याप्रमाणे फायदे मिळावेत याकरिता मा. महाराष्ट्र प्रशासकीय न्यायाधिकरण, औरंगाबाद येथे मुळ अर्ज क्र.४४४/९५ दाखल केले. सदर याचिकेत दिनांक-२४.०४.२००१ च्या शासन निर्णयानुसार त्यांना रुपांतरित अस्थायी आस्थापनेवर वर घेण्यासाठी पाठविलेल्या प्रस्तावावर शासनाने घेतलेल्या निर्णयानुसार कार्यवाही करण्यात यावी, असा दिनांक-१६.०१.२००३ रोजी मा. महाराष्ट्र प्रशासकीय न्यायाधिकरणने निर्णय दिला. त्यानुसार क्षेत्रिय कार्यालयाने सदर कामगारांना रुपांतरित अस्थायी आस्थापनेवर घेण्याबाबतचा प्रस्ताव शासनाकडे सादर केला आहे. श्री.रडके आणि श्री. वानखेडे हे 'मुकादम' पदी आणि श्री.डिकळे, हे 'मजूर' पदी दिनांक- ०१.०२.१९९० पासून कार्यरत आहेत. शासन निर्णय दि.२४.०४.२००१ नुसार वरील कामगार रुपांतरित अस्थायी आस्थापनेवर घेण्यासाठी सलग सेवेची पाच वर्ष पूर्ण करित आहेत. यास्तव श्री.सुभाष गंगाधर रडके, श्री.अंबादास गुणाजी वानखेडे आणि श्री.आबाराव राजाराम डिकळे, ह्यांना रुपांतरित अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. आता यासंदर्भात पुढीलप्रमाणे निर्णय घेण्यात येत आहे.

शासन निर्णय:-

अधिक्षक अभियंता, जायकवाडी प्रकल्प मंडळ, औरंगाबाद अंतर्गत कार्यरत असलेले श्री.सुभाष गंगाधर रडके, श्री.अंबादास गुणाजी वानखेडे आणि श्री.आबाराव राजाराम डिकळे, ह्यांना त्यांच्या नावांसमोर दर्शविल्याप्रमाणे त्यांनी धारण केलेले

तत्सम पद खालीलप्रमाणे अस्थायी आस्थापनेवर रुपांतरीत करण्यात येत आहे.

अ क्र	कर्मचा-याचे नाव	आस्थापने चा प्रकार	प्रथम नवीन नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री.सुभाष गंगाधर रडके	रोजंदारी	मुकादम ०१.०२.१९९०	०१.०२.१९९५	मुकादम	रु. ७७५ - ११५० रु.२६१० - ४००० (५ वा वेतन आयोग)
२.	श्री.अंबादास गुणाजी वानखेडे	रोजंदारी	मुकादम ०१.०२.१९९०	०१.०२.१९९५	मुकादम	रु. ७७५ - ११५० रु.२६१० - ४००० (५ वा वेतन आयोग)
३.	श्री.आबाराव राजाराम डिकळे	रोजंदारी	मजूर ०१.०२.१९९०	०१.०२.१९९५	मजूर	रु. ७५० - ९४० रु.२५५० - ३२०० (५ वा वेतन आयोग)

३. श्री.सुभाष गंगाधर रडके, श्री.अंबादास गुणाजी वानखेडे आणि श्री. आबाराव राजाराम डिकळे, हयांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत:-

अ) अस्थायी आस्थापनेवर रुपांतरीत धारण केलेल्या पदांकरता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचा-यांचे बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधीक्षक अभियंता, जायकवाडी प्रकल्प मंडळ, औरंगाबाद, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासननिर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-यांच्या निदर्शनास आणावेत. तपशिलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिका-यांनी अशी बाब शासनाच्या निदर्शनास तात्काळ आणावी. क्षेत्रिय अधिका-यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-यांच्या व्यक्तीशः निदर्शनास आणून शासनाने निर्गमित केलेले ओदशांच्या बाबतीत संबंधित कर्मचा-यांची (नाव, पदनाम, त्यांच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे प्रपत्र "ब"मधील दिलेल्या नमुन्यात हमीपत्र (Undertaking) घेवून ते त्या कर्मचा-याच्या सेवापटात/सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाला या आदेशाच्या दिनांकापासून तीन महिन्यांच्या आत शासनाकडे पाठविला जाईल याबाबतीत संबंधित अधीक्षक अभियंत्यांनी सतर्क रहावे. या आदेशामध्ये काही तफावत/त्रुटी असल्याची संबंधित कर्मचा-यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या

दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-यांच्या नेमणुकांच्या आदेशांच्या प्रती, हजेरी पटांच्या प्रती आणि सेवापट पाठविण्याची खबरदारी घ्यावी.

५. श्री.सुभाष गंगाधर रडके, श्री.अंबादास गुणाजी वानखेडे आणि श्री. आबाराव राजाराम डिकळे, हयांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी. श्री.सुभाष गंगाधर रडके, श्री.अंबादास गुणाजी वानखेडे आणि श्री. आबाराव राजाराम डिकळे हयांनी देय थकबाकीपैकी २० टक्के थकबाकीची रक्कम ते स्वेच्छेने सोडण्याबाबत हमीपत्र दिले असल्याने सदर थकबाकी त्यांना देय होणार नाही. श्री.सुभाष गंगाधर रडके हे सेवानिवृत्त झाले असल्यामुळे त्यांना देय वेतन फरकाच्या थकबाकीची रक्कम रोखीने देण्यात यावी. तसेच श्री.अंबादास गुणाजी वानखेडे आणि श्री. आबाराव राजाराम डिकळे, यांची देय थकबाकीपैकी दि.-३१ ऑगस्ट २००० पुर्वीची रक्कम दहा वार्षिक समान हफत्यात भविष्य निर्वाह निधीमध्ये जमा करावी. जमा केलेल्या सदर रकमेस ३ वर्षे पूर्ण झाल्यानंतर ती रक्कम आहरणासाठी पात्र राहिल. दि.३१ ऑगस्ट २००० नंतरची थकबाकीची रक्कम रोखीने व धनादेशाद्वारे अदा करण्यात यावी. परंतु सदर रकमेवर भविष्य निर्वाह निधीशी संबंधित व्याज वगळता अन्य कोणत्याही प्रकारचे व्याज अनुज्ञेय असणार नाही आणि संबंधित कर्मचा-याकडून भविष्यात व्याजाबाबतची मागणी करण्यात येणार नाही, अश्याप्रकारचे प्रतिज्ञापत्र लिहून घेणे बंधनकारक राहिल.

६. सदर प्रस्तावावरील खर्च सन २०११ - २०१२ या आर्थिक वर्षात संबंधित लेखाशीर्षाखालील मंजूर अनुदानातून भागविण्यात यावा.

७. हे आदेश शासन निर्णय, सार्वजनिक बांधकाम विभाग, क्र. रूअआ- १५९६/२२८/सेवा -५, दिनांक २४.०४.२००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहे.

८. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक क्रमांक :- २०११२३०१०११५४१२५४००१ अन्वये प्रसिध्द करण्यात आला आहे.

महाराष्ट्र राज्यपाल यांच्या आदेशानुसार व नावाने.



(अ. अ. कोदे)
शासनाचे उप सचिव

प्रत अप्रेषित :-

महालेखापाल, लेखा व अनुज्ञेयता, महाराष्ट्र -१, मुंबई/ महाराष्ट्र -२ नागपूर

महालेखापाल, लेखा परीक्षा, महाराष्ट्र -१, मुंबई/ महाराष्ट्र -२ नागपूर

जिल्हा कोषागार अधिकारी, औरंगाबाद / परभणी

वित्त विभाग, (व्यय-१२), मंत्रालय, मुंबई-४०००३२.

अधिक्षक अभियंता, जायकवाडी प्रकल्प मंडळ, औरंगाबाद

कार्यकारी अभियंता,माजलगांव कालवा विभाग क्र.७ गंगाखेड, जि. परभणी

निवडनस्ती /आस्थापना (कामगार) संग्रहार्थ